

L-Allowance Speċjali għal familji bi studenti post-sekondarji

Min se jirċievi l-benefiċċju?

Għall-ewwel darba fi tmiem din il-gimgħa qed isir il-ħlas tal-Allowance Speċjali għall-familji bi studenti post-sekondarji li ser titħallas lil:

- Ġenituri (inkluż addottivi jew li jiffosterjaw) sakemm uliedhom studenti ikunu qed jgħixu taħt l-istess saqaf magħhom; u
- Studenti li jkunu qed jgħixu waħedhom jew fi djar residenzjali.

L-istudji post-sekondarji iridu jkunu full-time jew ikkunsidrati full-time u jridu jkunu twieldu bejn 1 ta' Ottubru 2003 u t-30 ta' Settembru 2007.

Kemm se jitħallsu?

Kif kien tħabbar fil-Budget 2024, il-pagament tal-Allowance Speċjali għall-familji bi studenti post-sekondarji se jkun ta' €500 fis-sena u jitħallas sa massimu ta' tliet (3) snin fl-2024, fl-2025 u fl-2026.

B'kollox se jibbenefikaw madwar 10,500 studenti u l-familji tagħhom fl-ewwel pagament b'investiment soċjali ta' kważi €5.2 miljun.

Aktar minn 800 familja minnhom se jieħdu ħlas għal aktar minn wild wieħed.

Twessigh tal-mizura

Ta' min jgħid li skont il-Budget 2024 kellhom jibbenefikaw dawk bi tfa' bejn 16 u 19-il sena li jkunu jistudjaw u jieħdu ħlas sa €500 kull sena sa massimu ta' tliet (3) snin.

Izda wara li kkunsidrajna sitwazzjonijiet ta' studenti li jew ikunu irrepetew sena sekondarja, jew ikunu ħadu 'gap year', jew minħabba sitwazzjonijiet ta' mard jew problemi oħra, u allura jibdew l-istudji post-sekondarji tagħhom aktar tard, il-kriterji twessgħu sabiex kull min meta tkun bdiet is-sena skolastika ma jkunx għalaq 20 sena, jibbenefika ukoll.

Il-mizura twessgħet ukoll għal studenti li jkunu qed jgħixu għal rashom, skont kif kien imwiegħed fil-manifest elettorali.

Titjib ieħor huwa li kull min jinsab fl-edukazzjoni post-sekondarja u kien għad m'għandux 20 sena meta bdiet is-sena skolastika kurrenti, se jibbenefika wkoll mill-massimu ta' tliet (3) pagamenti ta' €500 fis-sena sakemm jibqgħu fl-edukazzjoni post-sekondarja.

Studenti li twieldu wara jibqgħu jidhlu kull sena għal ciklu ta' tliet (3) pagamenti fuq tliet (3) snin bl-istess metodu.

Lil min se jsir il-ħlas?

Il-benefiċjarji ta' din l-Allowance huma maqsuma f'erba' (4) gruppi.

- a. **Studenti li jgħixu mal-ġenituri** - pagament se jsir lill-ġenitur li kien jithallas ic-Children Allowance ta' dak l-istudent
- b. **Studenti f'Foster Care** - pagament se jsir lill-ġenitur li qed jiffosterja
- c. **Studenti li jgħixu waħidhom** - pagament se jsir lill-istudent
- d. **Studenti li jgħixu fi djar residenzjali** - pagament se jsir lill-istudent

Kriterji tal-eligibilità

- Ġenituri residenti f'Malta għal mill-inqas l-aħħar ħames (5) snin ta' studenti li jgħixu magħhom u li meta bdiet is-sena skolastika kellhom mill-anqas 16-il sena u kienu għadhom m'għalqux 20 sena;
- L-istess kriterji japplikaw għal studenti fostered jew li jgħixu waħidhom jew fi djar residenzjali;
- L-istipendju tal-istudent ma jigix affetwat u ma jaffetwax id-dritt għall-benefiċċju;
- Din l-allowance m'għandhiex test tal-mezzi;
- L-istudenti jista' jkollhom impjeg part-time sakemm ikunu studenti full-time, jew f'kors ikkunsidrat full-time;

Jekk l-istudent ikun jattendi kors ta' studju post-sekondarju f'istituzzjoni edukattiva tal-Gvern ma hemmx għalfejn issir applikazzjoni. L-informazzjoni qed tingabar u tiġi pproċessata b'mod awtomizzat, bil-koperazzjoni tal-Ministeru għall-Edukazzjoni u bil-kollaborazzjoni tal-MITA.

Studenti oħrajn li jistgħu jibbenefikaw

Studenti li ma jkunux jattendu f'istituzzjoni edukattiva tal-Gvern iżda f'istituzzjoni edukattiva għolja li tkun rikonoxxuta mill-Awtorità Maltija tal-Edukazzjoni Avanzata u Ogħla (MFHEA) ukoll jistgħu jibbenefikaw.

Ġenituri li wliedhom, jew studenti li jgħixu waħidhom, li ma jattendux istituzzjoni edukattiva tal-Gvern, għandhom japplikaw billi jew iżuru **wieħed mill-uffiċċji ta' servizz.gov jew mill-portal tad-Dipartiment tas-Sigurtà Soċjali billi tikklkja [hawn](#)**.